

БЕЛАРУСКАЯ КРЫНІЦА

TYDNIOWAJA SIALANSKAJA HAZETA

Adres Redakcyi i Adm.: Wilnia, Połackaja 4—10.

Redakcyja adčyniena ad 9 h. ran. da 7 h. wieč.

„Biełaruskaja Krynica“ kaštuje: na hod 8 zł;

na paŭhoda 4 zł., na 3 mies. 2 zł., na 1 mies. 1 zł.

PIERŠY ARCYBISKUP i BIEŁARUSY.

Zhodna z Kanakardatam, padpisanyim miž Watykanam i Polščaj, Wilenskaje biskupstwa atrymała hodnaść arcybiskupstwa. Na hetu pasadu, pašla śmierci arc. Cieplaka, naznačany arcybiskupam biskup Łomżyński J. E. Jałbżykoŭski, jaki 8 wieraśnia siol. h. adbudzie swoj uračysty inhres u Wilenskuju Katedru i ad hetaha času pačnie swaju pastyrskuju pracu ŭ Wilenskaj archidyecezii.

Dziela pryńiaćcia Arcybiskupa Wilenskaje polskaje hramadzianstwa na čale z bisk. sufr. Michalkiewičam, arhanizawała adumysłowy Kamitet, jaki ŭžo pracuje niešta sa dwa miesiacy. U hety Kamitet, jak treba było spadziawacca, pradstaŭnikoŭ ad Biełarusaŭ-katalikoŭ nie zaprasili. Kali-b heta rabiła adno tolki polskaje hramadzianstwa świeckaje, dyk nia było-b i dziwa, bo-ž jano, za duža małymi wyniatkami, kab pry-mieła, dyk nas prahłynuła-b, a biskupaŭ i kaścioł zaŭsiody ŭżywała da swaich nacyjanalna-palityčnych metaŭ. Ale na žal na čale arhanizacyjnaha K-tu staŭ biskup Michalkiewič, jaki i tut nia zmoh być čaławie-kam sprawiadliwym i biskupam katalickim. Trudna, zadaloka zajšoŭ u służbie silnym hetaha świetu!...

Nastroj Wilenskaha polska-nacyjanalistyčnaha žwiaryнца, stworany adčasci bp. Michalkiewičam, widać, krychu pierapało-chaŭ i Arc. Jałbżykoŭskaha, kali i jon, jak pračuwać, na swaim inhresie ŭ katedry papieskuju „bullu“ maje čytać tolki pała-cinie i papolsku. Pa biełarusku i litoŭsku čytać nie manicca.

Adnak chočam wieryć, što kali Arcybis-

kup da nas prybudzie, razhledzicca ŭ na-šym žyćci i pačnie swaju pracu, to akažycca pastyram dla ŭsich, a hetym samym i dla nas Biełarusaŭ-katalikoŭ.

Archidyecezija Wilenskaja što da lud-našci pradusim biełaruskaja. U byřšaj Wi-lenskaj hub. biełarusaŭ katalikoŭ naličajecca: u pawietach Dziśnienskim, Pastaŭskim, Wia-lejskim, Wałożynskim da 95 proc., u pawie-tach Wilenskim, Świancianskim i Aśmian-skim da 60—70 prac. (rešta stanowiąć Litoŭ-cy i niaznačny pracent Palaki).

Krycha Biełarusaŭ katalikoŭ znacho-dzicca tak-ža i ŭ Trockim paw. byŭšaj Wi-lenskaj hub.

U byŭšaj hub. Hrodzienskaj lik Biela-rusaŭ katalikoŭ u rozných pawietach wyhla-daje hetak: u Hrodzienskim, Waŭkawyskim, Słonimskim, Sakolskim da 60—80 proc.

Na aznačanych abšarach biełaruskaja katalickaja ludnaść budzicca da świadomaha narodnaha žyćcia i časta hołasna zajaŭlaje ab prawoch swajej biełaruskaj mowy i ŭ žyćci relihijna-kaścielnym.

Nieadkładnyja patreby biełarusaŭ kata-likoŭ, jakija zmoža zdawolić J. E. Arcypas-tyr, buduć hetkija:

1) U Duchoŭnaj Wilenskaj Seminarii pačać wykładaŭnie biełaruskaj mowy, litera-tury, historyi.

2) Dla Wilenskich Biełarusaŭ katalikoŭ wyznačyć adzin asobny kaścioł.

3) Wydać ahulnyja normy duchawien-stwu što da ŭżywaŭnia biełaruskaj mowy pa kaściołach u biełaruskich parafijach.

Spaŭnieŭnie hetych patrebaŭ choć po-kul što zadawoliła-b Biełarusaŭ katalikoŭ.

Spadziajomsia, što Arcypastyr ščyra ŭsio heta woźmie da serca i nie adapchnie nas ad siabie.

Słowy da našaha duchawienstwa.

Nadta časta ũwa ũsich hazetach i kniŭkach biełaruskich čuwać hołas, što čas nam Biełarusam budzičca, čas bracca da raboty nad našym narodnym adradžeńniem. Dyk da kaho-ž hety hołas kirujecca? Adnosicca jon da kožnaha Biełarusa, ale pradusim adnosicca jon da tych, katoryja mohuć jaho ũ čyn uwadzić... Pamiž hetymi pazwanymi da pracy adradžeńnia narodnaha — stajać pradusim tyja, katoryja majuć na meci pradusim dušu narodu, duchoŭniki — jak ksiandzy katalickija, tak i prawasłaŭnija...

Ale ci heta praŭda, što praca nad adradžeńniem narodu lażyć u abwodzie pracy duchoŭnika, a nawet jość jaho wialikim abawiazkam? Tak, praŭda — i to wialikaja, świataja! Hawora ab hetym zdarowy rozum, hawora historyja, hawora żywćcio.

Na pieršy pahlad zdajecca, što praca nad adradžeńniem kulturalnym narodu jość paza abawiazkami duchoŭnika, a nawet praciŭna im. Ale heta tolki tak zdajecca, bo sapraŭdy — inačaj jość. Treba tolki ũdu-macca, uziać, jak haworać, hołaŭ u ruki, i tak pahladzieć, jak hawora rozum — heta iskra Bożaja, šukajučaja praŭdy.

I rozum nam skaža, što možna, a čaho nia možna. Skaža jon nam, aświečany nawukaj i łaskaj Bożaj, što duchoŭniku nia možna wiaści takuju pracu, u asnowie jakoj lażyć nia ideja Praŭdy, a fałšu. Praŭdaj jość, što každy narod maje prawa zdabywać toje, što patrebnaja jamu da ščaścia — bo prawa da ščaścia, pažadannie ščaścia — daŭ jamu Boh — i daŭ kożnamu narodu. Daŭšy pažadannie ščaścia, pakazaŭ i darohu da ščaścia: heta nawuka Chrystowa. I dla taho pracawać zholdna z ducham, z nawukaj chryścijanstwa nad duchowym raźwićciom — heta znača pracawać na fundamenci relihii, praŭdy i miłaści. Zdabywać toje, da čaho narod maje prawa — heta znača — pracawać dla praŭdy, dla sprawiadliwaści — i takaja praca nie panižaje duchoŭnika. Što druhoje jość — ciahnuć dla narodu toje, da čaho jon nia maje prawa, pryswojwać dla swajho narodu toje, što należyć da druhoha narodu, da druhoj častki ludzkaści — o, takaja praca — heta šawinizm, heta hańba — i ad takoj pracy jak najdalej.

Ale pašto-ž heta pišu? Pišu dla taho, što jak hawora majo pierakanańnie, wybiła hadzina, adazwaŭsia wialiki zwon historyi, przyzywajučy nas da pracy... Wialikaja ideja adradžeńnia narodu našaha idzie jak mahučaja siła ũpierać...

I hledziačy na heta, zapytajmo siabie, ci my majem prawa stajać? My, duchoŭniki prawadyry ducha narodu, paŭstary jaho, ci majem prawa astacca ad swajej stady? Musim skazać, — što nie! My musim iści, musim unosić u adradžajučysia narodny arhanizm zdarowyja siły — idej chryścijanskija; słowam, musim chryścić hety mahutny ruch... Heta dla naš halina mi-synajna, apostalskaja. U imia hetaj idej da pracy —

a pačujem siłu... Ideja wialikaja dadaje siły, pieramahaje ũsio. Praŭda, što praca heta nia lohka, ale dla wialikaj idej treba, abo štość zrabić, abo ũmierci dla jaje...

Tak, umierci... i jość katoryja ũmirajuć z tym wialikim, światym pierakanańniem, što pracawali dla wialikaj idej... Pojdzim na świeżuju mahiłu ś. p. Ks. K. Stepowiča, pieśniara našaha, paŭsłuchajemsia ũ jaho pazahrabowuju liru dušoj našaju, wieraj našaj, a pačujem heta... I daj Boh, kab ũsie my pačuli i zrazumieli horkija dla nas słowy jaho liry: ...„Ksiandzočki... Wy.. aŭtary świaćili... Z narodam-ža wy nia byli!!!“

K. Sakolski.

Rodnaja wioska.

Pamiž horaŭ adzinoka
Sumna pahladaje
U łachčyncy u šyrokaj
Wiosačka małaja.

Pamiž rečak la darohi
Raskinuliś chatki,
Strechi jak kaŭch ubohi —
Ich pakryli łatki.

Tut wakoł harysta pole,
Sienazać u hrudzie,
I ũsciaż biada-niadola
Z chaty ũ chatu błudzie.

Jaje tolki jość dawoli —
Čuć nia ũ kożnaj chacie,
A što woli, lepšaj doli —
Nielha dačakaci.

Dzie jana ũwieś čas marudzie —
Wiestki my nia majem;
I da nas kali prybłudzie —
Ŭsio jašče nia znajem.

St. S-ič.

Ziaziula.

Siadzić ziaziula na suku
I kukuje ũsio: „kuku, kuku...“
Słužu ja Palaku, Palaku...“
Palak słučaŭ i śmiajaŭsia:
Kaz ziaziuli padabaŭsia...
Ziaziulaż kukawała, kukawała,
Aż nareście pierastała.
Zaśmiajałasja jana:
Oj, z takoha bałwana,
Što jon wieryć choć kamu,
Čhto sałžeć hetak jamu.

J. Bylina.

Da nas pišuć.

KUTOK — DRUHIM U PRYKŁAD.

Baradzieničy, Brasłaŭskaha paw. U našych Baradzieničach 22, 23 i 24 minula mies. adbywałasja sorakhadzinnaje nabaženstwa. Na hetu ŭračystaść u nas zwyčajna źbirajecca mnoha narodu. Ale sioleta to było narodu badaj bolš jak zaŭsiody. Sioleta ciahnula narod da nas wiestka ab pryjeździe da nas biełaruskich pasłoŭ. I sapraŭdy, 22 žniŭnia ŭ niadzielu pasły našy Ks. A. Stankiewicz i B. Rahula wystupili da narodu z pramowami. Pieršy pramaŭlaŭ Ks. Stankiewicz. Jon hawaryŭ ab palitycy Piłsudskaha da nas Biełarusau i ab pracy Biełaruskaha Pasolskaha Klubu ŭ sprawie aświety. Z pramowy našaha pasła dawiedalisia my, što Piłsudski taki-ż samy dla nas „dobry“, jak i inšyja.

Druhimi pramaŭlaŭ pasol Rahula; hety tawkawaŭ ab reformie rolnaj, ab padatkach, ab administracyi, ab polskich partyjach i ab ich adnosinach da nas. Z pramowy jaho my dawiedalisia, što polskija adnosiny da nas, jak byli pahanyja, takimi-ż i astalisia i što treba nam arhanizawacca ŭ swaje biełaruskija sialanskija arhanizacyi.

Tysiačnyja hramady narodu z poŭnym dawierjem słuchali swaich pasłoŭ, dyk ničoha dziŭnaha, što kali ŭ kancy niekija asadnik-špik začaŭ pleści niekija bredni na pasła Rahulu, dyk na jaho pačali kryčać jak na waŭka.

Pišući ab hetym, mušu tak-ža prypomnić jašče ab waźnaj sprawie ŭ tych-ža našych Baradzieničach. A hetaj sprawaj jość teatr. Treba wiedać, što dziakujući zachadam našaha probašča Ks. W. Šutowiča ŭ nas duža časta adbywajuca pradstaŭleńni. Dyk i padčas ŭswiata adbywalisia jany ŭsie try dni pa nabaženstwie. Ihrali takija štuki: „Mikitaŭ Łapać“, „Ptuska Ščasćia“, „Modny Ślachciuk“, „Pinskaja Ślachta“ i inš.

Dziela padhatoŭki hetych štuk na scenie mnoha tak-ža pracawaŭ małady Biełarus, što niadaŭna skončyŭ Biełaruskuju himnaziju ŭ Wilni M. Piaciukiewicz, a tak-ža miascowsyja Biełarusy, jak Rydzika, staršynia

hurtka Biel. Inst. Haspadarki i Kultury ŭ Baradzieničach, Bejnarowič i šmat inšych. Ahułam moładź Baradzienickaja, jak chłopczy, tak i dzieŭčaty niamala pracujuć na poli rodnaha teatru i niamala ŭ hetaj pracy wykazwajuć zdolnaściami.

Ciapier ludcy našy dumajuć, jak-by ŭ nas załażyć choć niekulki szkoł biełaruskich, bo ŭžo ŭsie prakanalisia, što z polskich tolku mała, ale jak tam z hetym budzie, chto jaho wiedaje. Bliski Susied.

„KULTURA“.

W-ka Aleški-Paniźzie, Świancianskaha pawietu. Dziŭnaja ŭ nas pašyrajecca „kultura“. Zdajecca tut i ludzi takija, jak i ŭsiudy i moładź, jak moładź, a robiac nia tak, jak u ludziej. Niam zhomy miż susiedziami haspadarami, a na ich hledziać i dzieci kałociacca miż saboj. Najcikawiej heta toje, što wiaskowyja chłopczy nia mohuć dajści da ładu sa swaimi dzieŭčatami. Bo chłopcami lepš padabajucca dzieŭčaty z čużych wiosak, a tak-ža i dzieŭčaty prapadajuć achwotna za čużymi chłopcami. Nia wychodzie heta na dabro! Časta chłopczy z daloka prychodziać z muzykaj u našu wiosku na skoki. Usie tady schodziacca ŭ chatu, dzie skačuć. Matki to-ż nia ŭsiedziać doma, i im duža choćycca pahladzieć na swaich skačućych dačok. Najbolš matkam padabajucca tyja dzieŭčaty, katoryja časta chodziać „chaładacca“ (chiba im zdajecca, što takija dobra skačuć, što moracca). Akazałasja, što adnej dzieŭčynie z našaje wioski takaje „chaładaŭnie“ duža paškodziła. Jana pačuła siabie błaħa; pazwaŭšy swaju matku pašla aź na pole, dzie jej, zusim nia prošany, bacian prynios synka. Kab zaciorci śled abiedźwie matki ŭziali dy j zakapali nawarodka ŭ ziamlu.

Na ich niaščasćie niechta padhledziŭ ŭsio heta dyj nia zmaŭčaŭ, sprawa pačuła wychodzić na wierch. Spałochanyja matki ŭziaŭšy z pola nawarodka pierachawali jaho na mohilki pad stoŭpami płotu. Ale hetym zacikawiłasja ŭžo i palicyja i matki musili da ŭsiaho pryznacca.

Dyk woś jakaja stałasja ŭ nas hańba nia čuwana. Zdareńnie hetaje ŭsie ŭ nas prypisywajuć „kul-

Što pišuć ab nas.

„Polak Katolik“, što wychodzić u Wařawie, 11 žniŭnia siol. hodu žmiasćiću staćciu pad zahałoukam: „Ruch biełoruski, a katolicyzm“. U hetaj staćci miż inšym haworycca:

...„Časć Biełarusau wytrywała na mukach, nie sahnulasia pad strašnym teroram carskaj ulady i astalasja wiernaj Kata lictwu. Siańnia što-raz časćiejšyja pajaŭlajucca zwaroty da Katalictwa i nia možna sumlawacca, što budućyna Biełarusau całkom źwiazana z pawarotami da wiery dziadoŭ — unijataŭ, u hetym sutnaść ich ducha, ich najhłybiejšaja praŭda bytu. Nia moža raźwiwacca duchowa narod, adarwany ad hetaj swajej praŭdy.

Siarod biełaruskich palitykaŭ istnuje kirunak, šukajući apory ŭ katalickaj huščy. Heta jość „Biełaruskaja Chryścijanskaja Demokracija“. Učasćie ŭ pracy jaje niekulki ksiandzoŭ, zdajecca, pawinna hwarantawać jej charaktar katalicki i bolš paważny i račowy!

Heta jość adziny kirunak biełaruski, katory swajej ideolohii nia ŭziaŭ z Rasiei, katory maje padstawy, adpawiadajućyja žmiesu miascowaha žyćcia i tradycyjam sużyćcia bratnich narodaŭ Polskaha i Biełaruskaha.

Ale heta tolki teoryja. Praktyka palityčnaha žyćcia psuje hety kirunak. Biel. Chryśc. Demokracija paddajecca nastrojam aħulnym, panujućym u biełaruskich palitykanaŭ...

Patreba kankurencyi, rywalizacyi papichaje chryści-

janskich palitykaŭ da ŭzajemnaha licytawannia kličami katoryja zdarowamu raźwićciu narodu nie pamohuć. A baracba za partyjny byt, za hałasyy wybaršćykaŭ kiruje na fałšywyja i duža niebiaspiečnyja darohi...

Urešcie ŭ uspomnienaj staćci haworycca ab prahramie BChD. i zwaročwajecca asabliwaja ŭwaha na dwa punkty:

...„U prasie ŭžo była wiestka, što ŭ ankiecie zakrannuta pytańnie ab prymie ŭ Chr. Demokraciju i Biełarusau prawasłaŭnych na roŭni z katalikami. U žwiazku z hetym maje być pastaŭlena damahańnie addziełu Kaściola ad dziarżawy... Nie patrabujem dadawać, što heta ŭžo biezdarožža, jakoje wiadzie da zapiarečannia katalickich ideałaŭ.

Palityčnaje bładžańnie hrazić poŭnaj zhubaj adzinamu asiarodku, katory moh-by stacca pačatkam zdarowaha adradźenskaha biełaruskaha ruchu“.

Słowam, „Polak Katolik“ warożyć nam niekija „biezdarožža“. Adnak my ich nia bačym, bo z našaj palityčnaj ideolohii i dziejnaści rabić wywady dohmatyčnyja nia dumajem; z druhoha-ż boku addziełu Kaściola ad dziarżawy nie damahajemsia, a ŭważajem jaho pry peŭnych warunkach za mahčymy. A ci-ż pryjmo ŭ BChD našych bratoŭ prawasłaŭnych možna ŭważać za biezdarožža?!

M.

tury", jakaja prynosicca da nas z čużych staron praz wodka, mody i niejkijsia nialudzkijsia zwyčaj.

Chłapcom našym naahuł niamsa čaho zakinuć, kali paraŭnawać ich da druhich. Zamała mo' jany ceniać swaju biełaruskiju mowu, bo trapiüşy ŭ miastečka, prad čużymi starajucca hawaryć papolsku, chacia toj, chto dobra wiedaje polskuju mowu, saromicca słuhać ichnuju hutarku, bo jana nie padobnaja da niwodnaj mowy na świecie. Nie rozumiejuć taho, što blaznami jość usie tyja, chto nie šanuje swajej bačkauskaj mowy, a praz heta i samych siabie.

Sielanin z pad Świra.

Z žyćcia Bielaruskaha Instytutu Haspadarki i Kultury.

I. Dazwoły na spektakli.

Dazwoły na spektakl Hurtki Instytutu pawinny atrymliwać sami ad Starasty. Zajawa moža być napisana pa takoj formie:

Biełaruski Instytut

Haspadarki i Kultury.

Hurtok u U
Nr. Starostwa paw.
Dn. 192... h. u

Asnoŭwajučysia na §§ 4/i, i 58/g Statutu T-wa Bielaruski Instytut Haspadarki i Kultury, hetym majem honar prasić ab wydańni Hurtku „Instytutu“ u w., wołaści dazwołu na arhanizacyju teatralnaha predstaŭleńnia ŭ wioscy, u domie (budynku), dnia miesiaca hodu.

Adyhrana budzie kamedyja (drama, pjesa)

....., aŭtara
jakoj 2 ekzemplary pry hetym dałučajem.

Pašla spektaklu buduć skoki, hulni. Dachod sa spektaklu pojdzie na mefy „Instytutu“.

Pačatak spektaklu a hadzinie

Adkaznaść za wiečar biare na siabie Staršynia Ŭradu Hurtka hram.

Podpis:

Staršynia Ŭradu Hurtka.

(Na zajawu nalapić 2 zał. 80 hr. štemplowych marak).

Kamedyji dla spektaklu možna atrymać pa adresu: Wilno, Zawalna 7, Biel. Kniharnia, kudy treba wysłać hrošy za teatraln. twory.

II. Jak atkrywać Hurtki Bielaruskaha Instytutu Haspadarki i Kultury.

Zhodna sa statutam Instytutu hurtok paŭstaje ŭ koźnaj miesnaści, dzie znojdziecca choć 3 asoby, jak zapraŭdnyja siabry, žadajučyja zasnawać hurtok i kali ŭrad addziełu zhodzicca na heta. Takim čynam, kali ŭ jakoj-niebudź wioscy 3 asoby buduć žadać pracawać u ramkach statutu Bielaruskaha Instytutu Haspadarki i Kultury, pawinny jany padać u Bielaruski Instytut Haspadarki i Kultury zajawu z prošbaj adčynić u lch wioscy hurtok Instytutu. U zajawie pawinny być padany kandydaty na staršyniu, skarbnika i sekretara hurtka, a tak sama adres kwatery hurtka.

Takaja zajawa moža być nastupnaha źmiestu:

U Bielaruski Instytut Haspadarki i Kultury,
Addziel u Wilni, Zawalnaja 7—8.

Niżej padpisanyja, žadajučy pracawać na asnowie statutu Bielaruskaha Instytutu Haspadarki i Kultury, prosim adkryć hurtok Instytutu ŭ wioscy wołaści pawietu.

Jak kandydataŭ u časowy ŭrad hurtka wy-

KAWALOŬ.

Hutarki ab haspadarcy.

Kapańnie bulby i pierachawańnie jaje.

Chto z nas nia wiedaje, jakoj uspamohaj pry żywie jak čalawieka samoha, tak i jaho żywioły jość bulba! Asabliwa ŭ nas u Bielarusi, dzie tak časta-husta nie chapaje haspadaru nia tolki dobraha, sytnaha chleba, ale nawiet i taho „erzacu“, da jakoha nas prywučyła wajna. Jość-ža ciapieraka pytańnie, jak pierachawać bulbu praz zimu, kab była celaj i smaku nie straciła? A woś jak. Pašla wyarańnia zaraz-ža zabrać bulbu lepšuju, a drobnuju, nahnüšuju i parezanuju (pry wyworawańni) pakinuć pakul što na baraźnie i zabrać pašla. Kali prychodzicca kapać u doždź, dyk prywiozšy bulbu damoŭ nielha jaje zaraz-ža ssypać u skłapy, a treba pakinuć na wolnym pawietry ŭ płytkich słojach na 2-3 dni, kab dobra prawietrała i wysachła. Nastupnaj zadačaj i to hałoŭnaj jość samaje ŭkładańnie bulby na zimu. U nas jaje zwyčajna ssypajuć u waryŭniach u skłapy. U asnowie swajoj jość takaje ssypańnie prawilnym. Ale treba dadać hetych niekalki punktau:

1) Sklep samy musić być suchi, prawietrany i pa mahčymaści wykurany sierkaj (spalić u sklepie kusok zwyčajnaj sierki); 2) bulbu nasypać słajami nie taŭściejšymi za adzin metr (paŭtara aršyna); 3) waryŭniu (ci inšuju miascowaść, hdzie pierachoŭwajecca

bulba) koźny dzień aź da prymarozkaŭ dobra wietryć, pamiatujučy, što bulba ŭ pieršyja dni pa wykapańni wielmi parycca; 4) zabiaspiečyć bulbu ad pranikańnia marožu, ale nie padnosiačy temperatury zwyż 10°C.

Kali-ž by ŭrešcie dapilnawać nia ŭdałosia i bulbu maroz „prychapić“, dyk z hetaha nia tracić haławy i pastupać hetak: na wypadak, kali maroz tolki „prychapić“, h. zn. nie zmoroziŭ nadta, tahdy zabranuju bulbu („prychoplenuju“) možna jšče ŭratawać rassypajučy jaje płytkimi słajami ŭ pamiaščeńni zabiaspiečanym ad marozaŭ, ale nia ciopłym. U hetym pamiaščeńni padymajecca temperatura, pamału tolki, aź da wyšyni narmalnaj (10°C). Wiedać pry hetym treba, što bulba psujecca nia samym mierznieńniem, a adchodžańniem. I dziela taho pry pracesie ratawańnia bulby treba padymać temperaturu akružajučaha jaje pawietra wielmi ŭmieła i ašciaroźna pamiatajučy, što praca hetaja moža dobra vyplacicca.

Kali-ž bulba źmierzłaja wielmi, dyk nie astajecca ničoha inšaha, jak jaje paryć i karmić żywiołu. Kali-ž ŭrešcie jość bulba ŭžo tak zmorožana, što i hetak spa-trebić niemahčyma, dyk nie astajecca ničoha ŭžo inšaha, jak dać jaje na kampoŭ. Jak heta robicca, paznajem inšym razam.

— PAŠYRAJCIE „BIEŁARUSKUJU KRYNICU“! —

- staŭlajem: 1) staršynia hram.
 2) skarbniak hram.
 3) sekretar hram.

Hurtok budzie miaścicca ŭ domie
 (padać proźwišča i imia haspadara, u jakoha do-
 mie budzie hurtok).

Dnia 192... h. (Padpisy 3-ich asob kan-
 wioska dydataŭ u časowy ŭrad).
 pošta

Ab atkryćci hurtkoŭ treba zwaraćacca ŭ swoj ad-
 dzieł: z Wilenščyny i Lidzkaŭ pawietu ŭ Wilenski ad-
 dzieł; z Wialejskaha, Maładečanskaha i Wałożynskaha
 paw. u Radaškoŭski addzieł (Radaškawičy, Maład. paw.)
 Instytutu; z Nawahradaŭ ŭ Nawahradzki addzieł (Ka-
 relickaja wul.); z Bielastockaha i Paleskaha waja-
 wozdaŭ u Wilenski Addzieł.

III. Hurtki Bielarskaha Instytutu Haspadarki i Kultury.

Užo značna arhanizawałasja takich Hurtkoŭ. Bu-
 dziem drukawać ich pakrysie ŭ našaj hazecie. U hetym
 Nr. padajom niekalki:

1) U wioscy Baradzieničy, Jodzkaŭ woł.,
 Brasłaŭskaha pawietu sioleta 23 lipnia zarhanizawany
 Baradzienicki Hurtok Biel. Inst. Hasp. i Kultury.

2) U m. Brasławie, wul. Piłsudskaha sioleta
 14 žniŭnia zarhanizawany Brasłaŭski Hurtok Biel. Inst.
 Hasp. i Kultury.

3) U wioscy Ciacierki, Jodzkaŭ woł., Bra-
 slaŭskaha paw. 14 žniŭnia sioleta zarhanizawany Cia-
 cierski Hurtok Biel. Inst. Hasp. i Kultury.

4) U wioscy Siemianiški, Jodzkaŭ woł. Bra-
 slaŭskaha paw. sioleta 14 žniŭnia zarhanizawany Sie-
 mianicki Hurtok Biel. Inst. Hasp. i Kultury.

5) U wioscy Hustaty, Jodzkaŭ woł., Brasłaŭ-
 skaha paw. sioleta 14 žniŭnia zarhanizawany Hustacki
 Hurtok Biel. Inst. Hasp. i Kultury.

Z bielarskaha žyćcia.

Z Bielarusi pad Polščaj.

Nie zhawarylisia. „Kurjer Wileński“ žmiaściŭ
 piśmo Fr. Alachnowiča, u katorym jon adrakajecca
 ad adozwy da Bielarskaha Narodu, wydanaj ad imia
 „Bielarskaj Rady“ p. Paŭlukiewiča i nadrukawanaj u
 „Bielarskim Słowie“. Z henaha piśma dawiedwajem-
 sia, što adozwu napisau p. Paŭlukiewič i nadrukawaŭ
 biaz wiedama siabroŭ Rady. Widać słabaja hena Rada,
 kali hetak drenna ŭ joj radzić.

Światkawańnie 20-ch uhodkaŭ bielarskaha
 duku. Sioleta 14 wieraśnia minaje 20 hod ad dnia
 wychadu pieršaje časopisi ŭ bielarskaj mowie — „Na-
 šaje Doli“, što wychodziła ŭ Wilni ad 1 (14) wieraśnia
 1906 hodu. Sprawaj światkawańnia ŭhodkaŭ zaniaŭsia
 Bielarski Nacyjanalny Kamitet u Wilni. Jon abraŭ
 dzieła hetaha adumysłowuju kamisiju, składzienuju z
 siabroŭ Kamitetu i rabotnikaŭ duku.

Dziela taho, što 14 wieraśnia sioleta prypadae ŭ
 budni dzień, pastanoŭlena ŭładzić adpawiednuju ūra-
 čystaść u najbliźšuju za henym dniom niadzielu — 19
 wieraśnia. Światkawańnie maje być u 12 hadz. dnia i
 składacca budzie z ūračystaje akademii i adnadnieŭna-
 je wystaŭki bielarskaha duku, na jakoj buduć zabra-
 ny, mahčyma, ūsie bielarskija peryjadyčnyja wydańni,
 pačynajućy ad „Našaje Doli“.

Usio heta duža dobra. Adna tolki biada, što ūra-
 čystaścij hetaj dumaje zaniacca Biel. Nac. Kamitet,
 jaki sapraŭdy žjaŭlajecca arhanizacyjaj „Hramady“.
 A naležyła-b, kab takaje światu światkawała ūsio
 bielarskaje hramadziastwa.

Nadzwyczajny Schod siabroŭ T-wa Biel. Ško-
 ly, jaki nie adbyŭsia 8 žniŭnia dzieła niedachwatu ha-
 lasoŭ, adbudziec 8 wieraśnia ŭ 4 hadz. dnia (Wi-
 lenskaja 12). Paradak dnia: 1) Rearhanizacyja i 2) Bia-
 hučyja sprawy.

Bielarus rektaram Misyjnaha Instytutu. Jak
 dawiedwajemsia wiadomy bielarski ksiondz L. Chwieć-
 ka naznačany rektaram Misyjnaha Instytutu ŭ Lublinie.

Z Radawaj Bielarusi.

Sprawa pašyreńnia Bielarusi. Apošnim časam
 u radawych hazetach možna spatkać wiestki ab patre-
 bie pašyreńnia Bielarusi. Sprawa ŭ tym, što da Rada-
 waj Bielarusi aŭ da hetul nie dałučana Homiełščyna
 i čaści Witebskaj i Smalenskaj huberniaŭ. Woš-ža na
 damahanni Bielarusau, kab henyja bielarskija ziemli
 dałučyć da Bielarusi, Maskwa niešta maŭčyć. Widać
 Bielarusy bajučysia damahajucca.

Žydoŭskaja kalonizacyja. Zaraz istnuje 146 ży-
 doŭskich sielska-haspadarčych kalektywaŭ, jakija majuć
 14.755 dziesiacin. Heta aproč żydoŭskich sielska-has-
 padarčych pasiołkaŭ. Usiaho da 1926 hodu na sielska-
 haspadarčuju pracu pierajšlo 22.881 żydoŭ. U 1926
 hodie na ziamlu budzie pasadžana jašče 750 siemjaŭ.

Uwa ūsich żydoŭskich sielska-haspadarčych ka-
 lektywach uziaty kurs na wiadzieńnie kulturnaje has-
 padarki, šmat dzie ūžo ŭtworany małučnyja i syrawar-
 nyja haspadarki i ŭtwarajucca padosobnyja sielska-has-
 padarčyja pradpryjemstwy. („Saw. Biel.“ Nr. 155.)

Bielarusy ŭ Čechasławakii.

„Zamiežnaja Bielaruś“. Wyjšau z duku i pra-
 dajecca ŭ bielarskich kniharniach pieršy sšytak nowaj
 bielarskaj časopisi wydawanaj u Prazie pad nazowam
 „Zamiežnaja Bielaruś“. Cana knižki 5 zał. 50 hr., bał.
 153. Žmiest: K.: Bielarskam Narodu. Wierš. P. Kre-
 čeŭski: Skaryna i niezaležnaść. Česki nacyjanalny himn.
 J. H.: Uzajemaadnosiny Bielarska-Litoŭskaha kniastwa
 z Čechijaj 500 hadoŭ tamu nazad. Ahulna sławianski
 himn. P. Krečeŭski: Bielaruś u minulym i sučasnym.
 K.: Kniha (wierš). P. Znič: Zdrada — drama kanca
 XV i pačatku XVI st. P. Krečeŭski: Historyja biel-
 arskaŭ knihi. I. Franko: Pierakład z ukrainskaha.
 Wierš. W. Walter: Nowy Ahasfer. Wieršy. Materjały i
 dakumenty: W. Rusak — Hołas emihracyi. Mandaty
 B. N. R. Memorandum u Lihu Nacyjaŭ 20.V.1924.
 Chronika palityčnaha žyćcia. Smiech i Žarty.

Časopiš heta, jak swaim wyhladam wonkawym,
 tak i žmiestam robić dawoli paważnaje ūražańnie.
 Astajecca tolki prywitać našu emihracyju za jaje pracu
 dzieła Bačkaŭščyny.

Biuleteń Abjednańnia Bielarskich Studenskich
 Arhanizacyjaŭ. Pad hetkim nazowam wyjšau u Pra-
 zie Biuleteń spałučanych bielarskich studenskich ar-
 hanizacyjaŭ. Biuleteń napisany pa francusku. Žmiest
 Biuleteni nastupny: „Da studentaŭ — arhanizawanych
 u Abjednańnie“. „Bielaruś“ (Ahulny abhlad). „Ašwie-
 ta ŭ Radawaj Bielarusi“. „Presa bielarskaha studen-
 stwa“, „Chronika“.

Z žyćcia kaścielnaha.

Pryjezd Arcybiskupa Jałbżykoŭskaha ũ Wilniu na zaŭsiody adbudziecca 8 wieraśnia siol. hodu Arcybiskup pryjedzie asobnym ciahnikom. Razam z im pryjedzie mnoha duchawienstwa z Łomży i mnoha narodu.

Na zaŭtra 9 wieraśnia Arcybiskup adwiedaje litoŭski kaściol św. Mikałaja.

Nareście. Da hetaha času, nia hledziačy na Konkordat, jaki hranicy dyecezyjaŭ aznačyŭ pa hranicach dziaŭażnych, polskija biskupy z Polšcy rožnymi darohami kirawali relihijnym katalickim žyćciom Bielarusaŭ i Ukraıncaŭ u miežach Radawych respublikaŭ.

Woś-ža dawiedajemsia, što św. Ajciec hetkuju dziejnaść polskich biskupaŭ spyniŭ. Dyk ciapier radawym uładkm (bielaruskim i ŭkraińskim) astajecca padumać ab bielaruskim i ŭkraińskim biskupach.

Z kraju.

Čyhunka praz Alachnowičy z Mienskam. Čyhunačnaja kanferencyja miž Polščaj i Sawietami dahawyłaŭsia, što ũ chutkim časie budzie adkrytaja wymiennaja čyhunačnaja stancyja Alachnowičy na hranicy sawiecka-polskaj. Dziela hetaha abiedźwie starony zabawiazalisia pabudawać adpawiedny lik Breitspecheroŭskich wahonaŭ, heta zn. takich, woŭi jakich možna budzie datasawać z narmalnaj šyryni da šyrejšych čyhunak sawieckich. Pokul što budzie adbywacca tawarny abmien. Asabowy i bahažowy ruch dazwoleny pokul što nia budzie.

Rabunkowy napad. 19.VIII na darozie kala wioski Swaboda ũ Wialejskim paw., Daŭhinaŭskaj hm. na Michała Heranina, u čatyroch: Iljič Ŭładysław, Zienkiewič Jan, Bazyl i Jazep Klimantowičy, žychary w-ki Rečki, zrabili rabunkowy napad. Pabiŭšy pałkami, adabrali ũ Heranina 73 zł. Winoŭnikaŭ atryštawali.

Z Polšcy.

Nowy zakon ab čužaziemcach. Apublikawany nowy zakon ab čužaziemcach, jaki ũwachodzić u siłu tolki ad 1 studnia 1927 h. Žmiest jaho wielmi niajasny dyk razabraccia ũ im zrazu dawoli ciažka.

Hałoŭnaja rysa nowaha zakonu — heta toje, što ũsie pastanowy ũładaŭ I i II instancyi (starastaŭ i wajaŭodaŭ) žjaŭlajucca akančačnymi, dyk skardzicca na ich dalej niama kamu.

Zakon daje tolki ahulnyja ŭkazaŭni, ale da jaho jašče ministar unutranych spraŭ maje wydać padrabiaznyja prawily, u jakich budzie rastłumačany paradak atrymaŭnia dakumentaŭ, meldawaŭnia, rehistracyi i atrymaŭnia dazwołu na časowaje i stałaje žyćcio čužaziemcaŭ u Polšcy.

Treba tolki padčyrknuć u Zakonie charakternuju, kab nie skazać macniej, rysu, — Art. 1 Zakonu kaža, što „čužaziemcam žjaŭlajeccja kožny, chto nia maje polskaha pašpartu“. Heta značyć, što ũsie, chto žywie ũ Polšcy pa tak zwanych „kartach pabytu“ ci iak zw. „karcie azylu“ (pašpart Lihi Naropaŭ), chacia-by jany i nia ličylišia hramadzianami nijakaj inšaj dziaŭžawy — ũsie jany „čužaziemcy“ i nia majuć nijakich hramadzianskich prawaŭ u Polšcy.

Piłsudski inspektaram armii. Na pasiedžaŭni Rady Ministraŭ ustanouleny tekst prajektu dekretu Prezydenta R-taj, naznačajučaha Maršałka Piłsudskaha Hieneralnym Inspektaram Armii.

Maneuŭry konnicy. Z pačatku hetaha tydnia ũ wakolicach Ostrołki adbylisia maneŭry kawaleryi, na jakich byŭ prysutny Prezydent Polšcy.

Iz świetu.

Litwa. Kulturna-prašwietny kanhres. 22 žniŭnia ũ Koŭni adbyŭsia kulturna-prašwietny kanhres, na jakim bylo tysiača pradstaŭnikoŭ. Kanhres pratrwyau try dni.

Litoŭskaja delehacyja ũ Lihu Narodaŭ. U skład litoŭskaj delehacyi na pasiedžaŭnie Lihi Narodaŭ, što adbudziecca ũ hetym miesiacy, uwachodziac: W. Si-dzikaŭskas, litoŭski pasol u Berlinie, Balutis i O. Mi-lašios.

Adkryćcie ziemiłarobskaje wystaŭki ũ Šaŭlach. 22.VIII u Šaŭlach uračysta adkryli V-ju ziemiłarobskapramyslawuju wystaŭku. Adkryćcia dakanaŭ Prezydent R-taj dr. K. Grinius u prysutnaści Prezesa Min. M. Šležewičusa i inš. U dzień adkryćcia wystaŭku adwiedała 20.000 asob.

S. S. S. R. Sawiecka-perska-turecki hwarancyjny dahawor. Niadaŭna pačalisia pieredahwory Sawietaŭ z Turcyjaj i Persyjaj u sprawie hwarancyjnaha sajuzu i supolnaha supracouŭnictwa na palityčnym mižnarodnym poli, asabliwa ũ sprawach azijackich. Maje heta na mecie supolnyja zmahaŭni ũpływaŭ anhielskich u Małoj Azii.

Bunt sawieckaha flotu. Hazety pišuć, što ũ Krasnawodzku zbuntawalisia matrosy, da katorych pryłučylišia potym rabočyja. Proci buntaŭnikoŭ byli pasłany čyrwonija pałki konnicy.

Dahawor hwarancyjny sawiecka-bałtycki. Sakratar sawieckaha pasolstwa zajawiŭ Łatwijskam Min. Zahr. Spraŭ, što sawiecki ũrad hatoŭ prystupić da pierahaworaŭ u sprawie hwarancyjnaha sajuzu z bałtyckimi dziaŭžawami.

Spis nasialeŭnia. Z Maskwy danosiac, što 6 śnieжня budzie dakanany ahulny spis u SSSR.

Biezraboćcie. Jak padaje „Ekonomičeskaja Žyžn“ na 1 čerwienia bylo zarehistravanych 1.100.000 biezrabočnych.

Ženewa Kanhres nacyjanalnych mienšaściasiaŭ u Ženewie. 25.VIII siol. h. u Ženewie pačaŭ abrađy druhi Kanhres nacyjanalnych mienšaściasiaŭ. Na paradku dziennym Kanhresu jość hetkija sprawy:

1) Sprawazdača z postupu narodnych samaŭradaŭ; 2) Zabiaspiečaŭnie wolnaści kulturnaha raźwićcia, 3) Urehulawaŭnie jazykowaje sprawy; 4) Haspadarčaje roŭnaŭpraŭnie; 5) dziaŭžawnaja prynaležnaść i prawa hramadzianstwa; 6) Sposaby likwidawaŭnia kanfliktaŭ miž mienšaściasiami i ũradami.

Na Kanhresie jość 36 pradstaŭnikaŭ ad rožnych narodaŭ z rožnych dziaŭžau Eŭropy. Z Polšcy pajechała 6 pradstaŭnikoŭ: bielaruski, ukraiński, litoŭski, niamiecki, żydoŭski i maskoŭski.

Niamleččyna Niamieckija maneŭry ŭ Bawaryi i Badenii. 13-15 wieraśnia adbuducca ŭ Bawaryi i Badenii wialikija maneŭry dwuch dywizijaŭ. Z hetaje pryčyny tudy majuć žychacca pradstaŭniki wajskowaha i palityčnaha świetu. Miż inšymi maje pryjechać Prezydent z siabrami ŭradu.

Niamieckija maneŭry ŭ Uschodniaj Prusii. Na pryšłym tydni tak-ža pačynajucca wialikija maneŭry ŭsich wajennych čaściej Uschodniaj Prusii, razam z „cywilnymi čaściami armii“, jakija taksama nieaficyjalna prymuć učasć ŭ maneŭrach.

Anhlia Styčka miż wuhlakopami i palicyjaj anhlickaj. U St. Holens dajšo da bojki miż palicyjaj i wuhlakopami; abkidanaja kamieŭniemi palicyja dała załp. Praz niekalki hadzinaŭ palicyi ŭdałosia ŭziać wierch.

Hrecyja Pierawarot u Hrecyi. U noč z 22 na 23 žniŭnia harnizon u stalicy Hrecyi, Afinach, pad kamandaj hien. Kondilisa zabuntawaŭsia proci dyktatury Panhalosa. Da buntu dałučyŭsia i hrecki flot. Usie ministry razam z Panhalosam arystawany. Usie palityčnyja dziejačy i wajennyja pasadžanyja ŭ wastrohi Panhalosam, zwolnieny. Utworany nowy časowy ŭrad.

Italija Bunt wojskaŭ Italii. Z Paryža danosiać, što ŭ Tunisie zbuntawanyja addziely Italijskaha wojska mieli wialikuju bojk u addzielami ŭradawymi. Ŭradowyja addziely adstupili pakidajučy ranienych i wajskowy materjał.

Kitaj. Chatnaja wajna ŭ Kitai. Paŭdzionnaja kantonskaja armija zaniała miesty Vochoŭ i Achant. Kamanda wojska sajuźnikaŭ wydała zahady, majučyja na mecie ŭstrymać wojska čyrwonych. Wysłana na ich 150.000 ludziej.

Syryja Wajna ŭ Syryi. Z Syryi pawiedamlajuć, što tam jašče paŭstancy nie zdajucca. Kala Damašku adzin z najadważniejszych pawadyroŭ zhadziŭsia paddacca, ale tady znajšoŭsia druhi.

Meksyka. Baračba za kaścioł maje zawastrycca. Watykan wysłaŭ meksykanskim biskupam zahad, kab u kaściołach nie adpraŭlali nabaženstwa i nie pakidali bajkotu datul, pakul meksykanski ŭrad nie skasuje punktaŭ kanstytucyi, napraŭle-nych proci Kaścioła.

Indyja. Makatma Ghandi wučycielem Chryścijanstwa. Pawadyr procianhielskaha ruchu ŭ Indyi pastanawiŭ što subotu čytać lekcyi ab Nowym Testamencie ŭ „Nalional College“ u Londanie. Ghandi daŭno zachopeny nawukami chryścijanstwa.

Indyja ŭ niebiaspiecy. Londanskija hazety žwiartajuć uwahu na twareńnie praz Sawiety nowych pawietranych linij na paŭnočnaj hranicy Indyi. Pišuć tak-ža, što Sawiety majuć 1.500 samalotaŭ i što Rykawu sioleta ŭdałosia atrymać na budovu latakoŭ 4.000.000 funt. šterlinhaŭ. Hazety bajacca, što kali emir Aŭhani-šanu paddasca sawieckim upływam, to Indyja budzie ŭ niebiašpiecy.

HRAMADZIANIE!

Prysylajcie adrasy wašych znajomych, kab my mahli pasłać im probnyja numary našaj hazety.

Pašyrajcie swaju rodnuju časopis, jak tolki možacie!...

Pišmo ŭ Redakcyju.

Wysoka Pawažanaja Redakcyja!

Prašu łaskawa pamiaścić u najbliżejšym numary „Bieł. Krynicy“ niżejzłożanaje pajaśnieńnie wiestki, padanaj u Nr. 28 na str. 5 Wašaj pawažanaj časopisi. Skazana tam, što bytcam ja kališ wydaŭ pieršy biełaruski relihiyny špieŭnik „Kantyčku“ i woš jak raz henja słowy nie zhadžajucca z praŭdaj.

Pieršy biełaruski relihiyny špieŭnik „Kantyčku“ wydaŭ nia ja, a na skolki mnie wiedama znany dziejač na niwie biełaruskaj W. Łastoŭski, na katoraha prośbu tłumačyŭ tyja pieśni z polskaj mowy J. Kupała. Kantyčka taja pralažała štoś z hod u Wilenskaj Kuryi Biskupskaj i była žwierniena biez aprabaty i biez padaŭnia matywaŭ. Tady bolšaja častka pieśniaŭ była nadrukawana ŭ Biełar. Kalendary, a pašla i wydana „Kantyčka“.

Dalej skazana, što ja heta druhi ŭnijacki ksiondz Biełarus — i heta krychu nia zusim praŭda, bo 8 žniŭnia siol hodu ŭ Pinskim katedralnym kaściele adprawiŭ piaršuju sławianskuju Słuźbu Božu (naskolki ja jaho paznaŭ) ščyry Biełarus Ks. Waclaŭ Anoška.

Z pašanaj Ks. Bol. Pačopka.

Z Wilni.

Padwyška paštowaha taryfu. Ad 1-ha wieraśnia ŭwodzicca nastupnaja žmiena ŭ kośćach pierasyłki poštaj listoŭ i pačak:

Krajowyja listy: da 20 hramaŭ płata 20 hroš., wyšej 20 da 250 hramaŭ 40 hr., ad 250 da 500 hr. 80 hrošaŭ. Atkrytki 10 hroš.

Krajowyja druk: ad 1000 da 2000 hr. 60 hrošaŭ.

Krajowyja pački wahaj 10 da 15 klh. 3 zał. 50 hrošaŭ, ad 15 da 20 klh, 4 zał. 50 hr. z dapłataj 10 hr. ad koźnaj pački.

Pry koźnym pierawodzie budzie dapłačawacca 5 hr., a pry koźnaj telehramie 10 hrošaŭ.

Taryf zahraničny: Listy zwyčajnyja da 20 hramaŭ 40 hrošaŭ, za koźnyja dašyja 20 hram. pa 20 hrošaŭ.

Listy ŭ Aŭstryju, Čechasławaččynu, Rumyniju i Wuhryju da 20 hramaŭ 30 hrošaŭ. Zahraničnyja adkrytki ŭ hetyja krai — 20 hrošaŭ, u inšyja krai 25 hrošaŭ. Listy „ekspress“ — 80 hrošaŭ, upisanyja (zakaznyja) 40 hrošaŭ.

Adsročka wajskowaje słuźby dla wučniaŭ siaredniaje školy. Wučni apošnich klasaŭ, jakija sioleta kančajuć 23 h. nia mohuć karystacca z dašych adsročak słuźby wajskowaj.

Zhodna z rasparadžeńniem Min. Spr. Wajsk. wajskowaja ŭłada moža adłażyć takim wučniam pačatak słuźby da 1 lipnia 1927 h. Z hetaj metaj treba skła- dać padaŭnia da P. K. U. z pašwiedčańniem školnym i deklaracyjaj, što pa skančeńni nawuki biezadkladna adbudzie wajskowuju słuźbu.

Konferencyja ŭ sprawie školnictwa. Konferencyja pradstaŭnikoŭ T-wa Biełaruskaje Školy, Litoŭskaha Kulturna-Aświetnaha T-wa „Rytas“, Centralnaha Žydoŭskaha Aświetnaha K-tu i Abjadnańnia Žydoŭskich škol Wilenščyny — z pradstaŭnikami polskaha hramadzianstwa, što pryhilna adnosiacca do potrebaŭ nacyjanalnašciaŭ zasialajučych Wilenščynu, adbyłasia 26 žniŭnia siol. h. u sali Litoŭskaha Klubu.

Z pasiarod bolš jak tryccacioch zaprošanych Palakoŭ ŭjawilisia tolki... piać: adwokat W. Abramowič, redaktor „Przegładu Wileńskiego” L. Abramowič, adna wučycielka, pasoł Chominski dy pan Godwod.

Konferencyja zakončyłasia biaz nijakich konkretnych rezalucyjaŭ, pakinuŭšy uražannie, što šyrejšaje polskaje hramadźanstwa nia tolki nie žadaje źmieny i paprawy stanu nia polskaha školnictwa, dy źmieny adnosinaŭ błady da nacyjanalnych mienšaćciaŭ, ale nawiet bajacca dawiedacca praŭdy ab nacyjanalnym ucisku ŭ Polšcy.

Ekzamieny na litoŭskich kursach. 16-20 h. m. ad bywalisia egzamieny na prywatnych humanistyčnych letnich kursach dla niekwalifikawanych wučyciałoŭ litoŭskaje mowy ŭ školach publičnych litoŭskich. Byŭ prysutny pradstaŭnik kuratara. Z 23 zdało egzamieny 14.

Biskup Matulewič nie daje spakoju Obstu. „Dziennik Wileński” padaje, što bisk. Matulewič, z pryčyny swajej bytnaści ŭ Amerycy na Kanhresie Eucharystyčnym, źmiaściŭ u adnej wialikaj amerykanskaj hazecie staćciu, u jakoj wystupaŭ proci pryznańnia praz Lihu Narodaŭ Wilni Polšcy, i kaža, što Litoŭcy nikoli nie pakinuć zmahańnia za Wilniu.

Dyrektaram Litoŭskaj Wučycielskaj Seminarij ŭ Wilni polskaj ŭładaj začwierdžany Ks. K. Čybiras.

Nadużyćcie ŭ Izbie Skarbowaj. U Wilenskaj Izbie Skarbowaj, jak pišuć polskija hazety, зробleny wialikija hrašowuja nadużyćci. Sprawaj hetaj užo zaniałisia prukuratura i kantrolnaja palata;

Jak pazańć padroblenyja manety. Ciapier jość šmat padroblenych manet pa 50 hr. i pa 2 zł. Padroblenyja majuć 3 adznaki, pa jakich možna ich pazańć, — heta: zwon, koler i waha. Fałšywyja majuć hluchi zwon, ciamniejšyja i mnoha lahčejšyja.

Nadużyćci Wilenskaj palicyj. Ad niekatoraha času chodziać čutki, što ŭ palicyi wilenskaha wokruhu byli nadużyćci z aprawizacyjaj koniaŭ.

Dziela hetaha daručana kamendantu wokruhu zrabić rewizyju, jaki i prystupiŭ da jaje.

Biezraboćcie rašcie. Biezraboćcie ŭ Wilni, jakoje krychu było źmienšyłasia ŭ suwiazj z adychodam čaści biezrobotnych u wioski na haspadarčyja raboty, iznoŭ pačynaje rašci ŭ suwiazj z likwidacyjaj fabryk u mieście. Śledam za likwidacyjaj fabryk dreŭnaje tkaniny, pačali likwidawacca šklonyja huty.

Nadowiačy źlikwidawalasia adna huta, wykinaŭšy na bruk kala 200 rabotnikaŭ. Spadziajucca spynieńnia pracy i ŭ druhich

Školnaja prynuka. Ad pieršaha wierašnia pad školny prymus (abawiazak wučycca ŭ škole) padpadajuć — aprača starszych — tak-ža i dzieci jakija ŭradzilisia ŭ 1919 hodzie.

Pašparly buduć wydawać wojty. Hminnym wojtam maje być dadzienu prawa wydawańnia pašpartoŭ žycharam ich hminaŭ, dziela čaho dahetul treba było zwaraćcaca da starostaŭ.

Zaraznyja chwaroby ŭ Wilni. U časie ad 10 da 21 h. m. na abšary Wilni byli wypadki hetkich zaraznych chwarobaŭ: Brušny tyfus—2, plamisty tyfus—3, nieakrešleny tyfus—1, dyfteryt—6, škarlatyna—2, wospa—2, kokluš—1, krywaŭka—7, tetania—2, roža—1, wodra—2.

Prsyłajcie padpisku na „Biełar. Krynicu“.

Redaktor-wydawiec T. Wojciechowič.

Naša Pošta.

Telechaniencu: atrymali, dziakujem. Prosim was čašciej da nas pišać. Byłob duža pažadana, kab wy zaŭsiody pisali nam ab žyćci, wašaha biełaruskaha kutka, ab jakim świet nadta mała wiedaje.

Bliskamu susiedu: atrymali, drukujem. Pišycie da nas ab kožnym waźniejšym zdareńni ŭ wašym hramadzkim žyćci.

Sielaninu z pad Świra: atrymali, drukujem. Ciapier pačynajecca pawalniejšy čas, dyk pišycie da nas čašciej.

Kašciuku — Zakałuku: Pryślanaje atrymali, dziakujem, skarystajem u nastupnych numarach.

Wiaskoŭcu: atrymali, paprawiŭšy skarystajem. Pišycie bolš.

Zydoru: atrymali, skarystajem.

St. Al. staćciu wašu ab arhanistych atrymali. Dziakujem. Nadrukujem u wadnym z čarodnych numaroŭ. Pišycie ab hetaj sprawie, a tak-ža ab muzycy čašciej. Budziem duža ŭdźiačny.

A. Kawalowamu: wašy staćci ab haspadarskich sprawach drukujem. Byłob duža pažadany, kab ab hetym wy čašciej nam pisali. Spadziajomsia, što spoŭnicie našu prošbu.

B. T-r: dziakujem. Nadrukujem ci ŭ čarodnym numary, ci ŭ adnym z najbliżejšych.

St. Al.: staćciu wašu ab našaj pieśni atrymali. Dziakujem. Nadrukujem.

Anišku D. z pad Sakolki: staćciu wašu atrymali, Nr. 11 hazety pasyłam.

Žučancy Stasi z Čeresa: wy adhadali 4 zahadki, pasyłam wam 4 knižki.

Chadanionku Michału z Hermanowič: wy adhadali tolki 3 zahadki, pasyłam wam 3 knižki.

Skačku J. z Waŭkałat: ha wašyja pytańni adkazana pišmom, razhadki wašyja niaŭdačnyja.

Anuframu P. z Zarača: razhadki wašyja nia zusim ŭdačnyja.

Janulewič N. z Polnica I: zahadak wy nie razhadali; Rydzielewiču hazetu wyśle.

Filimončyku sa Smarkon: wy razhadali tolki adnu zahadku.

Łaboru M. z Mižewič: razhadki wašyja nia ŭdačnyja.

Władysławu W. i inšym z Łyntup: pisulku wašuju z adresami atrymali; z 1 wierašnia paśle usim hazetu.

Usiačyna.

Raspaŭsiudžańne mowaŭ na ziamli. Kitajskaj mowaj haworać 350 milj., anhielskaj—145, indyjskaj—120, rasiejskaj—100, niamieckaj—77, hišpanskaj—65, francuskaj—62, Japonskaj—58, italjanskaj—42, arabskaj—32, partuhalskaj—30, indastanskaj—30, jawajskaj—28, benhalskaj—26, polskaj—20, ukraińskaj—22, biełaruskaj—12, serbo-kraackaj—14, rumynskaj—12, halandskaj—10, wanherskaj—10, tureckaj—10, hreckaj—7, českskaj—6, šweckaj—6, baŭharskaj—6, danskaj—5, łatyškaj—3, finskaj—3, sławackaj—3, litoŭskaj—3, katalonskaj—2, albanskaj—1 milion ludziej.

Razhadki.

Zahadak, padadziennych u Nr. 27 našaj hazety: 1—strach; 2—usioroŭna; 3—z kataru; 4—pažaŭcieje; 5—adazwacca; 6—z wierchniaha; 7—u ladoŭni.

Dziela taho, što najbolšy lik razhadanych zahadak byŭ 4 i 3, to my j pasyłam adnej asobie 4 a druhoj 3 knižki, chto mienšy lik razhadaŭ, tamu ničo.

Biełaruskaja Drukarnia im. Fr. Skaryny. Wilnia, Ludwisarskaja 1.